



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 19-01-2026

TIME : 07.25 AM

പ്രധാന വാർത്തകൾ

1. ഗാസയിൽ ശാശ്വത സമാധാനം സ്ഥാപിക്കുന്നതിനായി പ്രവർത്തിക്കുന്ന "ബോർഡ് ഓഫ് പീസ്" ന്റെ ഭാഗമാകാൻ പ്രധാനമന്ത്രി നരേന്ദ്ര മോദിയെ ക്ഷണിച്ച് യുഎസ് പ്രസിഡന്റ് ഡോണൾഡ് ട്രംപ്.

US President Donald Trump has invited Prime Minister Narendra Modi to be part of the "Board of Peace" that will work towards bringing lasting peace to Gaza.

2. തീവ്ര വോട്ടർ പട്ടിക പരിഷ്കരണവുമായി ബന്ധപ്പെട്ട തിരുത്തലുകൾക്കായി കേരളം, തമിഴ്നാട്, ഗുജറാത്ത് എന്നീ സംസ്ഥാനങ്ങൾക്ക് അനുവദിച്ചിരുന്ന സമയപരിധി ഈ മാസം 30 വരെ നീട്ടി കേന്ദ്ര തെരഞ്ഞെടുപ്പ് കമ്മീഷൻ.

The Election Commission of India has extended the deadline for filing complaints and objections for ongoing Special Intensive Revision until 30th of this month in the states of Kerala, Tamil Nadu, and Gujarat.

3. ലോക സാമ്പത്തിക ഫോറത്തിന്റെ 56-ാമത് വാർഷിക യോഗത്തിന് ഇന്ന് സ്വിറ്റ്സർലൻഡിൽ തുടക്കം. കേന്ദ്ര മന്ത്രിമാരായ അശ്വിനി വൈഷ്ണവ്, പ്രശ്ഹാദ് ജോഷി ഉൾപ്പെടെയുള്ളവർ പങ്കെടുക്കും.

56th annual meeting of World Economic Forum will begin at Davos in Switzerland today. Union Ministers, including Ashwini Vaishnaw, Pralhad Joshi etc are expected to participate

4. പ്രിസൈഡിംഗ് ഓഫീസർമാരുടെ അഖിലേന്ത്യാ സമ്മേളനം ഇന്ന് ലഖ്നൗവിൽ ആരംഭിക്കും. ലോക്സഭാ സ്പീക്കർ ഓം ബിർള സമ്മേളനം അഭിസംബോധന ചെയ്യും.

The 86th All India Presiding Officers Conference will begin at Uttar Pradesh Vidhan Sabha in Lucknow today. Lok Sabha Speaker Om Birla will address the inaugural session.

5. സംസ്ഥാന ക്ഷീര കർഷകസംഗമം 'പടവ് 2026' മുഖ്യമന്ത്രി പിണറായി വിജയൻ ഇന്ന് കൊല്ലത്ത് ഉദ്ഘാടനം ചെയ്യും.

Chief Minister Pinarayi Vijayan will inaugurate the State Dairy Farmers' Convention, 'Padavu 2026', in Kollam today.

6. ഇന്ത്യ-ന്യൂസിലൻഡ് പുരുഷ ഏകദിന ക്രിക്കറ്റ് പരമ്പര സ്വന്തമാക്കി ന്യൂസിലൻഡ്.

New Zealand clinched the India-New Zealand men's ODI cricket series

TRUMP- MODI

ഗാസയിൽ ശാശ്വത സമാധാനം സ്ഥാപിക്കുന്നതിനായി പ്രവർത്തിക്കുന്ന സമാധാന സംഘം "ബോർഡ് ഓഫ് പീസ്" ന്റെ ഭാഗമാകാൻ യുഎസ് പ്രസിഡന്റ് ഡോണൾഡ് ട്രമ്പ് പ്രധാനമന്ത്രി നരേന്ദ്ര മോദിയെ ക്ഷണിച്ചു. ഇതുസംബന്ധിച്ച് യുഎസ് പ്രസിഡന്റ് ശ്രീ.മോദിക്ക് കത്തയച്ചുകാര്യം ഇന്ത്യയിലെ യുഎസ് അംബാസഡർ സെർജിയോ ഗോർ സമൂഹ മാധ്യമത്തിൽ പങ്കിട്ടു. ആഗോള സംഘർഷം പരിഹരിക്കുന്നതിനുള്ള പുതിയ സമീപനത്തിൽ ശ്രീ.നരേന്ദ്രമോദിയെ ക്ഷണിക്കാൻ കഴിയുന്നത് വലിയ ബഹുമതിയാണെന്ന് ട്രമ്പ് കത്തിൽ സൂചിപ്പിച്ചു .

UAE PREZ - INDIA VISIT (INTRO)

യു.എ.ഇ.പ്രസിഡന്റ് ഷെയ്ഖ് മുഹമ്മദ് ബിൻ സയിദ് അൽ നഹ്യാൻ ഇന്ന് ഇന്ത്യ സന്ദർശിക്കും. പ്രധാനമന്ത്രി നരേന്ദ്ര

(വോയ്സ്)

ഇന്ത്യ-യുഎഇ സമഗ്ര പങ്കാളിത്തം ശക്തിപ്പെടുത്തുന്നതിനും , പ്രാദേശിക, ആഗോള വിഷയങ്ങളിൽ കാഴ്ചപ്പാടുകൾ കൈമാറുന്നതിനും, ഇരുനേതാക്കളുടെയും കൂടിക്കാഴ്ച വഴിയൊരുക്കും. യുഎഇ പ്രസിഡന്റായതിനുശേഷം ഇന്ത്യയിലേക്കുള്ള അദ്ദേഹത്തിന്റെ മൂന്നാമത്തെ ഔദ്യോഗിക സന്ദർശനമാണിത് . സമഗ്ര സാമ്പത്തിക പങ്കാളിത്ത കരാറിന്റെ അടിസ്ഥാനത്തിൽ വ്യാപാരം, നിക്ഷേപം, പ്രതിരോധം, ഊർജ്ജം എന്നിവയിൽ ഇന്ത്യയും യുഎഇയും സഹകരണം വികസിപ്പിക്കാൻ ശ്രമിക്കുന്നതിനിടയിലാണ് സന്ദർശനം. പശ്ചിമേഷ്യയിലെ സംഭവവികാസങ്ങൾ ഉൾപ്പെടെ, പരസ്പര താൽപ്പര്യമുള്ള പ്രാദേശിക, ആഗോള വിഷയങ്ങളും ചർച്ചകളിൽ ഉൾപ്പെടുമെന്നാണ് പ്രതീക്ഷിക്കുന്നത് . ന്യൂസ്ഡെസ്ക് , ആകാശവാണി



SIR - EXTENDED

രാജ്യത്തെ തീവ്ര വോട്ടർ പട്ടിക പരിഷ്കരണവുമായി ബന്ധപ്പെട്ട്, കരട് പട്ടികയിലെ തിരുത്തലുകൾക്കായി അനുവദിച്ചിരുന്ന സമയപരിധി നീട്ടി തെരഞ്ഞെടുപ്പ് കമ്മീഷൻ. കേരളം, തമിഴ്നാട്, ഗുജറാത്ത് എന്നീ സംസ്ഥാനങ്ങൾക്കാണ് ഈ മാസം 30 വരെ സമയപരിധി നീട്ടി നൽകിയത്. കേരളത്തിൽ കരട് പട്ടിക ഇക്കഴിഞ്ഞ ഡിസംബർ 23 നാണ് പ്രസിദ്ധീകരിച്ചത് . തിരുത്തലുകൾക്കുള്ള കാലയളവ് ഈ മാസം 22 വരെയായിരുന്നു നേരത്തെ നിശ്ചയിച്ചിരുന്നത്.



GOVT-VB G RAM G

വിബി ജി റാം ജി നിയമവുമായി ബന്ധപ്പെട്ട് പ്രചരിക്കുന്ന തെറ്റായ വിവരങ്ങളെ നിഷേധിച്ച് കേന്ദ്രസർക്കാർ. ജോലി ചെയ്യാനുള്ള

അവകാശം ഈ നിയമത്തിലൂടെ നിഷേധിക്കപ്പെടുന്ന വാദം രാഷ്ട്രീയ പ്രേരിതമാണെന്ന് സർക്കാർ വ്യക്തമാക്കി. 15 ദിവസത്തിനുള്ളിൽ തൊഴിൽ നൽകണമെന്നും അല്ലാത്തപക്ഷം തൊഴിലില്ലായ്മ വേതനം നിർബന്ധമായി നൽകണമെന്നും നിയമം വ്യവസ്ഥ ചെയ്യുന്നതായി കേന്ദ്ര സർക്കാർ അറിയിച്ചു.

WORLD ECONOMIC FORUM

ലോക സാമ്പത്തിക ഫോറത്തിന്റെ 56-ാമത് വാർഷിക യോഗത്തിന് ഇന്ന് സ്വിറ്റ്സർലൻഡിലെ ദാവോസിൽ തുടക്കമാകും. 3,000-ത്തിലധികം ആഗോള നേതാക്കൾ പങ്കെടുക്കും. അഞ്ചുദിവസം നീളുന്ന സമ്മേളനത്തിൽ കേന്ദ്ര മന്ത്രിമാരായ അശ്വിനി വൈഷ്ണവ്, പ്രശ്ഹാദ് ജോഷി, കെ. രാം മോഹൻ നായിഡു തുടങ്ങിയവർ പങ്കെടുക്കും. ഇന്ത്യയിൽ നിന്ന് 100-ത്തിലധികം സി.ഇ.ഒമാരുൾപ്പെട്ട സർക്കാർ പ്രതിനിധി സംഘവും ദാവോസിലെത്തിയിട്ടുണ്ട്. കർണാടക, ഉത്തർപ്രദേശ്, കേരളം, തെലങ്കാന ഉൾപ്പെടെ വിവിധ സംസ്ഥാനങ്ങളുടെ പവലിയനുകളും ഒരുക്കിയിട്ടുണ്ട്.

PARLIAMENT - BUDGET

പാർലമെന്റിന്റെ ബജറ്റ് സമ്മേളനം ഈ മാസം 28-ന് ആരംഭിക്കും. രാഷ്ട്രപതി ദ്രൗപദി മുർമുവിന്റെ നയപ്രഖ്യാപന പ്രസംഗത്തോടെയാണ് സമ്മേളനത്തിന് തുടക്കമാവുക. ഫെബ്രുവരി ഒന്നിനാണ് കേന്ദ്ര ബജറ്റ്. ബജറ്റിന് മുന്നോടിയായുള്ള സാമ്പത്തിക സർവ്വേ ഈ മാസം 29-ന് പാർലമെന്റിൽ സമർപ്പിക്കും.

KERALA LEGISLATIVE ASSEMBLY

പതിനഞ്ചാം കേരള നിയമ സഭയുടെ 16-ാം സമ്മേളനത്തിന് നാളെ തുടക്കമാകും. ഗവർണ്ണറുടെ നയ പ്രഖ്യാപന പ്രസംഗത്തോടെയാണ് സമ്മേളനം ആരംഭിക്കുക. ഈ മാസം 29-ന് ധനമന്ത്രി കെ എൻ ബാലഗോപാൽ സംസ്ഥാന ബജറ്റ് അവതരിപ്പിക്കും. മാർച്ച് 26 വരെ 32 ദിവസമാണ് സഭ സമ്മേളിക്കുക.

BREAK

ഈ വാർത്തകൾ ആകാശവാണിയിൽ നിന്ന്...

(ബ്രേക്ക്)

RAILWAYS-TRACK DATA

അടുത്ത രണ്ട് വർഷത്തിനുള്ളിൽ ഏഴായിരത്തി തൊള്ളായിരം കിലോമീറ്ററിലധികം ട്രാക്കുകൾ പുതുക്കിപ്പണിയാൻ ഇന്ത്യൻ റെയിൽവേ പദ്ധതിയിടുന്നു. 2025-26 സാമ്പത്തിക വർഷത്തിൽ ഏഴായിരത്തി അഞ്ഞൂറ് കിലോമീറ്ററിലധികം ട്രാക്ക് പുതുക്കൽ പ്രവർത്തനങ്ങൾ നടക്കുന്നുണ്ടെന്നും കഴിഞ്ഞ സാമ്പത്തിക വർഷത്തിൽ ആറായിരത്തി എണ്ണൂറ് കിലോമീറ്ററിലധികം ട്രാക്ക് പുതുക്കൽ നടന്നിട്ടുണ്ടെന്നും റെയിൽവേ മന്ത്രാലയം അറിയിച്ചു.

UP-AIPOC

പ്രിസൈഡിംഗ് ഓഫീസർമാരുടെ 86-ാമത് അഖിലേന്ത്യാ സമ്മേളനം ഇന്ന് ലഖ്നൗവിലെ ഉത്തർപ്രദേശ് നിയമസഭയിൽ ആരംഭിക്കും. ലോക്സഭാ സ്പീക്കർ ഓം ബീർജ സമ്മേളനത്തെ അഭിസംബോധന ചെയ്യും. മൂന്ന് ദിവസത്തെ സമ്മേളനത്തിൽ

നിയമനിർമ്മാണ നടപടിക്രമങ്ങൾ, സഭയുടെ നടത്തിപ്പ്, തുടങ്ങിയവ ചർച്ച ചെയ്യും. ഈ മാസം 21-ന് സ്പീക്കർ ഓം ബിർളയുടെ സമാപന പ്രസംഗത്തോടെ സമ്മേളനം അവസാനിക്കും.

RAJNATH SINGH (INTRO)

പ്രതിരോധ ഉൽപ്പാദനത്തിൽ സ്വയംപര്യാപ്തത കൈവരിക്കുക എന്നതാണ് ഇന്ത്യയുടെ പ്രാഥമിക ലക്ഷ്യമെന്ന് രാജ്യരക്ഷ മന്ത്രി രാജ്നാഥ് സിംഗ്. നാഗ്പൂരിൽ സോളാർ ഇൻഡസ്ട്രീസ് സ്ഥാപിച്ച മീഡിയം കാലിബർ അമ്മ്യൂണിഷൻ ഫെസിലിറ്റിയിൽ നടന്ന പരിപാടിയിൽ സംസാരിക്കുകയായിരുന്നു അദ്ദേഹം. ഇവിടെ നിർമ്മിച്ച പിനാക ഗൈഡഡ് റോക്കറ്റിന്റെ ആദ്യ ബാച്ചിന്റെ കയറ്റുമതിയും ചടങ്ങിൽ നടന്നു. പിനാക മിസൈലുകൾ വാങ്ങാൻ ഇതിനോടകം തന്നെ നിരവധി രാജ്യങ്ങൾ താൽപ്പര്യം പ്രകടിപ്പിച്ചിട്ടുണ്ടെന്നും ശ്രീ. രാജ്നാഥ് സിംഗ് പറഞ്ഞു.

(വോയിസ് രാജ്നാഥ് സിംഗ്)

J CHINJURANI - PADAV 2026

സംസ്ഥാന ക്ഷീര കർഷകസംഗമം 'പടവ് 2026' മുഖ്യമന്ത്രി പിണറായി വിജയൻ ഇന്ന് കൊല്ലത്ത് ഉദ്ഘാടനം ചെയ്യും. ഇന്നലെ ആരംഭിച്ച സംഗമത്തിന്റെ ഭാഗമായി, ആശ്രമം മൈതാനത്ത് ഒരുകൂടിയ കേരള ഡയറി എക്സ്പോയുടെ ഉദ്ഘാടനം മന്ത്രി ജെ ചിഞ്ചുറാണി നിർവഹിച്ചു.

WORK NEAR HOME

സംസ്ഥാനത്തെ ആദ്യ 'വർക്ക് നിയർ ഹോം' പൈലറ്റ് കേന്ദ്രം ഇന്ന് കൊട്ടാരക്കരയിൽ മുഖ്യമന്ത്രി പിണറായി വിജയൻ നാടിന് സമർപ്പിക്കും. ധനമന്ത്രി കെ. എൻ ബാലഗോപാൽ അധ്യക്ഷത വഹിക്കുന്ന ചടങ്ങിൽ മന്ത്രിമാരായ ജെ. ചിഞ്ചുറാണി, കെ. ബി. ഗണേഷ് കുമാർ എന്നിവരും പങ്കെടുക്കും.



CRICKET - ODI

ഇന്ത്യ-ന്യൂസിലൻഡ് പുരുഷ ഏകദിന ക്രിക്കറ്റ് പരമ്പര ന്യൂസിലൻഡിന്. ഇന്നലെ രാത്രി ഇൻഡോറിൽ നടന്ന മൂന്നാമത്തെയും അവസാനത്തെയും മത്സരത്തിൽ ന്യൂസിലൻഡ് ഇന്ത്യയെ 41 റൺസിന് പരാജയപ്പെടുത്തി. ന്യൂസിലൻഡ് മൂന്നോട്ടുവെച്ച 338 റൺസ് വിജയലക്ഷ്യം പിന്തുടർന്ന ഇന്ത്യയ്ക്ക് 46 ഓവറിൽ 296 റൺസ് നേടാനേ കഴിഞ്ഞുള്ളൂ.



IMD-TRAIN DELAYED

ഡൽഹി, പഞ്ചാബ്, ഹരിയാന, ഉത്തർപ്രദേശ് എന്നിവിടങ്ങളിൽ ഇന്ന് വരെ മുടൽമഞ്ച് നിലനിൽക്കാൻ സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. രാജ്യത്തിന്റെ പല ഭാഗങ്ങളിലും മുടൽമഞ്ച് ട്രെയിൻ ഗതാഗതത്തെ ബാധിച്ചു. ഡൽഹിയിലേക്ക് പോകുന്ന 50 ലധികം ട്രെയിനുകൾ വൈകിയാണ് ഓടുന്നത്. യാത്രക്കാർ സ്റ്റേഷനിൽ എത്തുന്നതിനുമുമ്പ് ട്രെയിനുകളുടെ ഏറ്റവും പുതിയ സ്ഥിതി പരിശോധിക്കാൻ റെയിൽവേ നിർദ്ദേശിച്ചു.



MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കു വയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് ഈ മാസം 25 ന്. മൻ കി ബാത്തിലേക്കുള്ള ആശയങ്ങളും അഭിപ്രായങ്ങളും MyGov, NaMo App എന്നിവയിലൂടെയോ 1800-11-7800 എന്ന ടോൾ ഫ്രീ നമ്പറിലോ ഈ മാസം 23 വരെ അറിയിക്കാം.



SPAIN TRAIN COLLISION

സ്പെയിനിൽ രണ്ട് അതിവേഗ ട്രെയിനുകൾ കൂട്ടിയിടിച്ച് ഉണ്ടായ അപകടത്തിൽ 21 പേർ മരിച്ചു. 12 ഓളം പേർക്ക് പരിക്കേറ്റിട്ടുണ്ട്. ഒരു ട്രെയിൻ പാളം തെറ്റി തൊട്ടടുത്ത ട്രാക്കിലേക്ക് മറിഞ്ഞതാണ് അപകടത്തിന് കാരണം.



DISABILITY ARTS FESTIVAL

സംസ്ഥാന സാമൂഹ്യനീതി വകുപ്പിന്റെ ആഭിമുഖ്യത്തിൽ 'സവിശേഷ, Carnival of the Different' എന്ന പേരിൽ ദിനശേഷി സർഗ്ഗോത്സവം സംഘടിപ്പിക്കുന്നു. തിരുവനന്തപുരം ടാഗോർ തീയേറ്ററിൽ നടക്കുന്ന പരിപാടിയുടെ ഉദ്ഘാടനം ഇന്ന് മന്ത്രി ആർ. ബിന്ദു നിർവ്വഹിക്കും. ജനുവരി 21 വരെയാണ് പരിപാടി. സമാപന സമ്മേളനം മുഖ്യമന്ത്രി പിണറായി വിജയൻ ഉദ്ഘാടനം ചെയ്യും.



SABARIMALA

ശബരിമലയിൽ മകരവിളക്ക് കാലത്തെ തീർത്ഥാടകർക്കുള്ള ദർശനം ഇന്ന് അവസാനിക്കും. ഇന്ന് വൈകിട്ട് ആറുവരെ പമ്പയിൽ എത്തുന്ന തീർത്ഥാടകരെ മാത്രമെ ദർശനത്തിനായി

സന്നിധാനത്തേക്കു പോകാൻ അനുവദിക്കൂ. നാളെ രാവിലെ 6.30 ന് പൂജകളും ചടങ്ങുകളും പൂർത്തിയാക്കി നട അടയ്ക്കും. ഇന്നലെ രാജപ്രതിനിധിയുടെ സാന്നിധ്യത്തിലുള്ള കളഭാഭിഷേകം നടന്നു.



MAOISTS

ചരത്തിസ്ഗഡിലെ ബിജാപുരിൽ സുരക്ഷാ സേനയുമായുണ്ടായ ഏറ്റുമുട്ടലിൽ നാല് വനിതാ കേഡർമാർ ഉൾപ്പെടെ ആറ് മാവോയിസ്റ്റുകൾ കൊല്ലപ്പെട്ടു. ജില്ലാ റിസർവ് ഗാർഡ്, കോബ്ര, സ്പെഷ്യൽ ടാസ്ക് ഫോഴ്സ് എന്നീ സംഘങ്ങൾ നടത്തിയ സംയുക്ത ഓപ്പറേഷനിലാണ് മാവോയിസ്റ്റുകളെ കീഴടക്കാനായത്.

